

పెద్ద కూతురు హరిత వుట్టిల్లు చేరి మూడు మాసాలు దాటింది. 'తరాలు మారాయి. సంస్కారాల మధ్య ఘర్షణలు ఎక్కువయ్యాయి. సామరస్యానికి మార్గమేమిటి? ఏ రకంగా కుదురుతుందో అది' అని హరిత తల్లి కస్తూరి తల్లడిల్లింది. 'నంసారం కొలిమిలో కాల్పానికి తన కూతురు ఇనుమూ కాదు, ఇత్తడి కాదు. మనిషి రక్తమాంసాలున్న మనిషి వాడి పిహెచ్.డి చదువు, ఆ యూనివర్సిటీ లెక్చరరు ఉద్యోగమూ తగలెయ్యనా' అని హరిత తండ్రి లెనిన్ బాబుకు ఆగ్రహం కలిగింది. తల్లితండ్రుల తల్లడిల్లడాలూ, ఆగ్రహాలూ కావురాలిని సంధించలేవు. ఈ భయం పట్టుకున్నాక హరిత ముందున్న వాస్తవ నమస్కల్పి తెలుసుకోటానికి కస్తూరి, లెనిన్ బాబులు ప్రయత్నించారు.

మొదటి నమస్కాగా పెళ్ళినాడు అడ్డంరాని కులం ఏడాది కాపురంలో చిచ్చుపెడుతోందని తెలిసిన మరుక్షణం లెనిన్ బాబు తన బాధను అణచుకోలేక పోయాడు. మాటల సందర్భంగా కస్తూరితో వాపోయాడు:

"మా నాన్నవి కమ్యూనిస్టు రాజకీయాలు. మీ నాన్నవి గాంధీ రాజకీయాలు. వాళ్ళూ వాళ్ళ స్నేహితులూ కులాలూ, మతాలూ చూడలేదు. తమ పిల్లల్ని చూడనివ్వలేదు. ఆ మత్తులో వడి భవిష్యత్తును ఊహించలేదు."

ఇరవై అయిదు ఏళ్ళ క్రితం జరిగిన తమ కులాంతర వివాహాన్ని దండల మార్పిడి ఒప్పందం పెళ్ళిని జ్ఞాపకం చేసుకుంటూ భర్త మథనవడుతున్నాడని కస్తూరి గుర్తించింది.

"నంప్రదాయం నుండి మనమే బయటపడలేనప్పుడు, ఎవరినో నిందించి ఏం లాభం" అంది కస్తూరి అనునయంగా.

కస్తూరి ప్రశ్నలోని 'మనమే' అనే మాటమీది నొక్కుడును లెనిన్ బాబు గ్రహించాడు. తమాయించుకుంటూ అన్నాడు:

"బాధపల్ల మతిపోతుంది. సొంత బాధయినప్పుడు నోరు అదుపు తప్పుతుంది. ఈనాటి ప్రభావాల వుణ్యమూ అని ఆ మకిలి నాకూ అంటినట్లుంది. మామూలు మనిషిని కదా? అది కాదు నేననేది. తిరువతి యూనివర్సిటీలో ముందుగానే కుల రాజకీయాలు ఎక్కువట. యూనివర్సిటీలో పెద్ద పెద్ద చదువులు చదువుకున్నవాళ్ళు గెదా ఉండేది. విద్యార్థులకు వాళ్ళు చూపే ఆదర్శం ఇదేమో? అల్లుడు వీటిలో రాటుదేలాడట. వాళ్ళ సంఘంలో చాలా ముఖ్యుడట. అమ్మాయి అంది."

"అదే ప్రధానం కాకపోవచ్చు." కస్తూరి నిట్టూర్చి భర్త వక్కన కూర్చున్నదల్లా లేచిపోతూ అంది.

ఆ విధంగా చర్చ మధ్యలో కస్తూరి వెళ్ళిపోయిందంటే, ఇక చర్చ సాగించటమూ, ఘర్షణకు దిగటమూ తనకు సమ్మతం కాదని నూచించటం అని లెనిన్ బాబుకు తెలుసు. పెళ్ళయిన కొత్తలోనే వాళ్ళిద్దరూ కలిసి చేసుకోని అతి చిన్న ఒడంబడిక అది. ఇష్టం లేని విషయాలూ, అవసరం లేని గొడవలూ ప్రస్తావనకు రావటం మొదలైతే లెనిన్ బాబు కూడా అంతే. పీచుమిఠాయి లాగుడువాదాలవల్ల జీవితానికి రవ్యంత ప్రయోజనం లేదు. ఈ రహస్యం వాళ్ళు గుర్తించినట్లుంది.

రెండవ నమస్కాగా హరిత నిరుద్యోగం ప్రస్తావనకు వచ్చింది. ఆ రోజు లెనిన్ బాబు కస్తూరితో అన్నాడు:

"సైకాలజీలో ఎం.ఎ, పిహెచ్.డి చేసింది. ఉద్యోగం రాకపోతుందా చిన్నదో చితకదో అనుకున్నాడేమో, పెళ్ళికి ఒప్పుకున్నప్పుడు."

"చిన్నదో చితకదో చేయమనటానికి మీవాళ్ళూ, మావాళ్ళూ అనుకున్నారా? యూనివర్సిటీలోనే కావాలట - హరిత చదువుకూ, తన గౌరవానికీ దీటుగా. ఆశలండీ బాబూ" అంది కస్తూరి నవ్వుతూ.

అన్యమనన్యంగా లెనిన్ బాబు మరొక వైనం ప్రస్తావించాడు:


"ఆ ఉద్యోగం రాబట్టుకోటానికి డబ్బు కావాలట. ఏ అవస్థలైనా మనకుండనీ, నమకూర్చవచ్చుననుకో. సిఫారసులు - పెద్ద పెద్ద సిఫారసులు - ఎక్కడ నుండి తేగలం, నీ ఖాదీ స్టోర్లు ఉద్యోగంలో, ఎదుగూ బిదుగూ లేని నా వ్యాపారంలో, కొద్దిపాటి వ్యవసాయంలో? మా నాన్న ఇప్పుడు బతికి ఉన్నా ఆయన రాజకీయాలకు ఎవళ్ళు వలికి ఉండేవాళ్ళు? మీ నాన్న బతికి ఉన్నా ఇప్పటి రాజకీయవాదుల మీద ఆయన ఉపన్యాసం మాత్రమే విని ఉండేవాళ్ళం."

లెనిన్ బాబు, మాటల్లోని తన తండ్రి మీది ప్రేమపూర్వకమైన హాస్యాన్ని కస్తూరి ఆనందించింది. సరదాగా తీసుకుంది. తండ్రి మామలమీద లెనిన్ బాబుకు అమితమైన ఆపేక్ష ఉందని తెలుసు. తండ్రి సంపాదించి పెట్టి పోలేదనీ, మామ కాణీ కట్నం ఇవ్వలేదనీ లెనిన్ బాబు తనను ఏనాడూ సాధించలేదు. కాకపోతే చుట్టూ జీవితంలో వచ్చిన మార్పులు చూసి, ఎప్పుడైనా అర్థికమైన తమ తగ్గుస్థితికి బాధపడేవారు. ఆ విధంగా చూస్తే తాను యాదృచ్ఛికంగానైనా అదృష్టవంతురాలినే అనుకునేది కస్తూరి.

లెనిన్ బాబు మరొక అనుమానం వ్యక్తం చేశాడు:

"హరిత ఉద్యోగ ప్రయత్నాలకు అల్లుడడిగిన డబ్బు, సిఫారసులూ అనలు కారణాలు కావేమో?"

"ఏం చెప్పగలం? కారణాలు తెలిసినంత మాత్రాన్నే కార్యాలు ఊడివడవు' అని మామయ్యగారనేవారు.... హరిత మనసేదో తీవ్రంగా గాయపడి నట్లుంది. కొన్ని చెప్పింది. ఇంకా చాలా విషయాలు తన కడుపులోనే



- కేతు విశ్వనాథ రెడ్డి
- చిత్రాలు: రాయ్ థామస్


దాచుకున్నట్లు నాకు అనుమానంగా ఉంది. ఒత్తి వండుచేయటం ఎందుకని బలవంతం చేయలేదు" అంది కస్తూరి గుంభనంగా.


"అసలంతవరకు మనిద్దరం కలిసి హరితతో మాట్లాడలేదు. హరిత ఏ పరిష్కారం చెబుతుందో తననే అడగటం మంచిదనుకుంటాను. చిన్నపిల్ల కాదు. మనకంటే ఎక్కువ చదువుకుంది."

"పరిష్కారం హరితే చెప్పగలిగితే ఈ మనస్తాపం ఎందుకు? నమస్కలు తమవైనప్పుడు వాటి నుండి బయటపడి ఆలోచించగలిగితే గదా పరిష్కారాలు తోచేది." లెనిన్ బాబు ప్రతిపాదనను తోచివున్నా అంది కస్తూరి. మరొక మాటను కూడా కలిపింది: "కొంతకాలం ఆగి చూద్దాం."

అప్పుడు లెనిన్ బాబుకు తన జేబులోని ఉత్తరం సంగతి జ్ఞాపకానికి వచ్చింది. ఉత్తరం తీసి కస్తూరి చేతికిస్తూ అన్నాడు:

"రాజ్యలక్ష్మమ్మ అమ్మమ్మ అని అవుడవుడూ చెబుతుంటానే, అమె ఉత్తరం రాసింది. ఈవారే వచ్చింది. చదువు."





కస్తూరి ఆ ఉత్తరాన్ని ఒకటి రెండుమార్లు చదువుకుంది:

హైదరాబాదు  
19.9.1993

బాబూ,

నీ ఉత్తరం అందింది. పెద్దమ్మాయి హరిత విషయంగా మీరు వడుతున్న ఆందోళనను అర్థం చేసుకోగలను. ఎనభై ఏళ్ళు పైబడిన ఈ జీవితంలో స్త్రీల కన్నీళ్ళు నేనెన్ని చూడలేదు. ఇప్పుడూ నా కాపురం వాటి మధ్యనేగదా?

హరిత కొన్ని రోజులపాటు ఇక్కడ ఉంటుంది. వెంట తీసుకొనిరా తప్పక. హరితను నేనింతవరకూ చూడలేదు. కస్తూరిని కూడా చూసింది ఒక్కమారే కదా. ముగ్గురూ రండి. సంకీర్ణాలేవి పెట్టుకో వద్దు. మన కుటుంబాల మధ్య ఉండేది స్వాతంత్ర్యం రోజులనాటి బంధం. ఇప్పటి రోజులది కాదు. బంధువులూ, రక్తబంధువుల అవసరాల బంధం కూడా కాదు. వెలివేసినవాళ్ళు పోగా, మిగిలిన ఆ మా వాళ్ళంతా - కొడుకులూ, కోడళ్ళూ, మనుమలూ, మనుమరాళ్ళూ ఇప్పుడు అమెరికాలో ఉంటున్నారు బాబూ. అడక్కపోయినా బాధ్యత అనుకుంటూ డాలర్లు బ్యాంకులో నాపేరు మీద జమ చేస్తున్నారు. నాకుగా వాళ్ళ డబ్బు అవసరం లేదు. ఈ వృద్ధుల సంక్షేమ కేంద్రం కోసం మీ తాతయ్య ఇచ్చిపోయింది చాలు.

మీ తాతయ్య బతికి ఉన్నప్పుడు ఆయన ఇచ్చిన సంస్కారం, ఆయన పోయినప్పుడు సువిచ్చిన ధైర్యం, సాటి స్త్రీగా నీ భార్య కస్తూరి చూపిన నహనం మరువలేను. ఆ రోజు నుండి కొత్త మనిషిని కూడా అయ్యాను.

నా ఆరోగ్యం బావుంది. వయసుతో వచ్చే చిన్న చిన్న నలతలు ఎప్పుడైనా. అంతే. మీరొచ్చి చూస్తారు కదా!

ఇల్లు — అమ్మమ్మ  
రాజ్యలక్ష్మమ్మ.

భర్త చేతికి ఉత్తరం తిరిగి ఇస్తూ కస్తూరి అంది:

“రాజ్యలక్ష్మమ్మగారికి హరిత విషయం రాసినట్లు మీరు నాతో అనలేదే. దానిదేముంది లెండి. ఇప్పుడు తెలిపారు గదా. మన ఇంటికి వచ్చి పోయేవాళ్ళ వలకరింపులతో హరితకు ఇబ్బంది. సానుభూతులో, నలహలో వినటం అమ్మాయికి కష్టంగా ఉండవచ్చు. పైగా నిర్వాహం. వీటి నుండి హరిత కొన్నాళ్ళు దూరంగా ఉండటమే మేలేమో.”

“అలాగే. ముగ్గురం వెళదాం.” భార్య ముఖంలోకి చూస్తూ సమ్మతికోసం లెనిన్ బాబు అడిగాడు.

కస్తూరి అంగీకారనూచకంగా తల ఊపింది.

“హరితకు ఈ విషయం చెబుతాను” అంది, పెరట్లో ఉన్న హరితకోసం వెళుతూ.


హైదరాబాద్ ప్రయాణం గురించి హరితకు తల్లి చెప్పింది. రాజ్యలక్ష్మమ్మ అమ్మమ్మ వివరాలు హరితకు పెద్దగా తెలియవు. గాలి మార్చుకోసం హైదరాబాద్ ప్రయాణానికి హరిత అంగీకరించింది. ‘తన శిథిలమైన మనస్సుకు ఆ కొత్త చేటు ఊరటను ఇవ్వవచ్చు. దినదినం ఇక్కడ శ్రీయోభిలాషుల చిన్న చిన్న విచారణ సంఘాల ముందు సంజాయిషీలు చెప్పకోకుండా’ అనుకుంది హరిత.

ముగ్గురూ హైదరాబాద్ ప్రయాణమయ్యారు. వివేకానందనగర్ కాలనీల్ రాజ్యలక్ష్మమ్మ ఉంటున్న ఇంటికి వెళ్ళారు. రాజ్యలక్ష్మమ్మ ఆ ఉదయం ఇంట్లోనే ఉంది.

రాజ్యలక్ష్మమ్మను చూసేచూడగానే హరిత విస్తుపోయింది.

రాజ్యలక్ష్మమ్మది వచ్చటి పసిమి. ఎం.ఎస్. సుబ్బులక్ష్మి ముఖకవళికలు. నుదుట కొట్టొచ్చేట్లు కనిపించే పెద్ద కుంకుమబొట్టు. వళ్ళూడినట్లు లేదు. కుదురైన మనిషి. ముడుతలు అంతగా లేని బక్కవలచటి శరీరం - చిలకవచ్చు పెద్దంచు కాఫీ రంగు సోదా నేత చీరలో. మెడలో అరగిపోయిన పెద్ద వగడాల దండ. ఎవరినైనా ఆకర్షించే విగ్రహం, ఎవరికైనా ఆశ్చర్యం కలిగించే శక్తి ఉత్సాహమూ, పని తన్నయత్నమూ ఆమెవి. హరితను ఆమె ఆకర్షించింది.

హరితకు రాజ్యలక్ష్మమ్మ ఉంటున్న ఇల్లు కూడా చాలా బాగుంది. లక్షలు



ఖరీదు చేసే కొత్త తరహా వాస్తు నిర్మాణం. ఇంటి చుట్టూ పూలమొక్కలూ, వళ్ళ చెట్లూ. గదిని కలయచూస్తున్న హరిత దగ్గరకు వచ్చి, అప్యాయంగా భుజాలు, ఊపుతూ రాజ్యలక్ష్మమ్మ అంది:

“ఈ ఇల్లు నాది అనుకునేవు హరిత తల్లీ. మీ పెద్దమామయ్యది, అంటే నా పెద్దకొడుకుది. వాళ్ళంతా అమెరికా వెళుతూ నన్ను ఈ ఇంటికి కావలా ఉంచి పోవాలా, ఓల్డ్ ఏజ్ హోంలో చేర్పించి పోవాలా అని నెలరోజులు తర్జన భర్జనలు వడ్డారు. నరిగ్గా ఆ రోజుల్లోనే నా సమస్యకూ, నాలాటి వాళ్ళ సమస్యలకూ పరిష్కారం నాకు తోచింది. నా నిర్ణయం చెప్పాను. ఈ ఇంట్లో రెండు గదులు నాకు కేటాయించారు. మిగతా ఇల్లు అద్దెకిచ్చుకున్నారు.”

హరిత మీద చూపిన అప్యాయతకు కస్తూరి మురిసిపోయింది. ‘హరితకు ఇబ్బంది లేదు ఇక్కడ’ అనుకుంది కస్తూరి.

వచ్చిన రోజే రాజ్యలక్ష్మమ్మ నడుపుతున్న వృద్ధుల సంక్షేమ కేంద్రాన్ని హరితా, కస్తూరి, లెనిన్ బాబూ చూశారు. రాజ్యలక్ష్మమ్మ వ్రతిదీ వెంట ఉండి వివరిస్తూ చూపించింది.

లెనిన్ బాబుకు రాజ్యలక్ష్మమ్మ మీద గౌరవం మరింత పెరిగింది. సోవియట్ రష్యాలో వర్కటించి వచ్చిన ఒక నాయకుడి ఉపన్యాసాన్ని లెనిన్ బాబు అప్పుడెప్పుడో విన్నాడు. ‘సోవియట్ యూనియన్ పసిపిల్లలకూ, వృద్ధులకు ఒక స్వర్గం’ అని ఆ నాయకుడు చేసిన ప్రశంస లెనిన్ బాబుకు గుర్తుకొచ్చింది. కానీ, ఇప్పుడు అక్కడ వృద్ధస్త్రీలు వీధుల్లో ముష్కెత్తుకుంటున్నారన్న వార్తలూ, పోట్లూ మనసులో మెదిలాయి. ఇలాంటి సంస్థ తనకోసం కాకుండా ఇతరులకోసం ఏర్పరచటం గొప్ప విషయం అని రాజ్యలక్ష్మమ్మను లెనిన్ బాబు మనసులో చాలా మెచ్చుకున్నాడు.

కస్తూరికి సంక్షేమ కేంద్రంలోని వద్దతులూ, క్రమశిక్షణా సచ్చాయి. కస్తూరి నాన్న వార్తలో గాంధీజీ ఆశ్రమంలో కొన్నాళ్ళున్నాడు. ఆయన తరచూ ఛెబుతూ ఉండిన అక్కడి క్రమశిక్షణ కస్తూరి స్పృతిలో మెదిలింది.

హరితకు అక్కడి వాతావరణం కొత్తగా, వింతగా, అయోమయంగా

కనిపించింది. మరి ఒకరిద్దరు తప్ప, మిగిలినవాళ్ళందరూ జట్టు జట్టుగా వనుల్లో నిమగ్నమై కనిపించారు - తీపి వదార్గాలు చేస్తూనే, కారవు వదార్గాలు చేస్తూనే, పొళ్ళు కొడుతున్నానో, వచ్చుళ్ళు పెడుతున్నానో, వృద్ధుల సంఘజీవితంలోని చైతన్యమేమిటో హరితకు అర్థం కాలేదు. కూలికి చేసినట్లు యాంత్రికంగా వనులు చేస్తున్నారేమో. ఏ దిక్కు లేకపోవటం వల్ల ఈ వద్దతిలో జీవించటం అలవాటు చేసుకున్నారేమో అనుకుంది. తాను చదివి, పరిశోధన చేసిన సామాజిక మనో విజ్ఞానంలోని విషయాలేవీ ఆ క్షణంలో హరితకు గుర్తుకు రాలేదు. వృద్ధుల సంక్షేమ కేంద్రంలో నలుపురూ కలిసి చేసేవనిలో ఆనందమూ, బాధ్యతా ఉండి ఉండవచ్చునని హరిత అనుకోలేకపోయింది. ఈ రకం వృద్ధులు చేయగలిగిన వనులు వాళ్ళను చురుకుగా ఉంచుతాయనీ, కేంద్రం ఆదాయానికి తోడ్పడతాయనీ, తద్వారా మరికొంతమంది అనాథ వృద్ధ స్త్రీలకు ఆశ్రయం లభిస్తుందనీ హరిత భావించ లేకపోయింది. సంస్థల వ్యవహారాలు హరితకు అనుభవంలో లేవు.

రెండు రోజులుండి హైదరాబాద్లో హరితను వదలి లెనిన్ బాబూ, కస్తూరీ మిర్యాలగూడ తిరిగి వెళ్ళిపోయారు - హరిత కొన్నాళ్ళపాటు హైదరాబాద్లో ఉండటానికి ఒప్పుకున్నాక. ఆ తర్వాత అయిదారు దినాల వరకూ హరిత రోజూకొక్క వర్యాయం వృద్ధుల సంక్షేమ కేంద్రానికి వెళుతూ వచ్చినా, ఆ వృద్ధుల ప్రవచనంలో హరిత మమేకం కాలేకపోయింది. తన వయసుకూ, అభిరుచులకూ, కోరికలకూ పొంతనలేని ప్రవచనంగా ఆ చిన్న ప్రవచనం కనిపించింది. ఇక్కడ తానుండి చేసేదేమిటి, సాధించేదేమిటి అనుకుంది. రాజ్యలక్ష్యము ఇంట్లోని వున్నక ప్రవచనంలో ఎక్కువకాలం గడిపింది.

రాజ్యలక్ష్యము ఆ రోజు రాత్రి అడిగింది:

“హరితమ్మా! నీకిక్కడ తోచకుండా ఉందా? పోనీ ఏం చేయ దలచుకున్నావో చెప్పు. అదే చేద్దువుగానీ. ఆ విషయంలో నేను చేయగలిగింది చేస్తాను - మీ అమ్మా నాన్నలకు తెలిపి.”

రాజ్యలక్ష్యము మాటల్లోని అంతరార్థం హరితకు బోధపడింది. ‘అంటే తన విషయాలు కొన్ని తెలుసన్నమాట’ అనుకుంది. హరిత మానం చూసి రాజ్యలక్ష్యము అడిగింది:

“నా జీవితం ఎలా సాగిందో మీ నాన్న నీ కప్పుడూ చెప్పలేదా?”

“చెప్పలేదు. అవనరం వస్తే తప్ప, ఏ విషయం నాన్న చెప్పడు అమ్మమ్మా!”

“తాతయ్య ఎక్కడ అని నువ్వడగలేదే, ఒక్కమారైనా ఈ వారంలో.”

“అది మర్యాద కాదనుకున్నాను” అంది హరిత.

“అయినా చనిపోయి ఇప్పటికీ ఇరవై ఏళ్ళు పైబడింది.”

కళ్ళు తుడుచుకుంటున్న ఆ వృద్ధురాలిని చూసి హరిత నిశ్చిహ్నమైంది.

“మరి నుదుట ఆ కుంకుమ... అది...” హరిత తడబడింది.

రాజ్యలక్ష్యము తన జీవితకథను చెప్పుకుపోయింది:

“మా నాన్నావాళ్ళది వినుకొండ దగ్గర వల్లెటూరు. కవి జామవా పేరు విని ఉంటావు. ఆయన వుట్టిన ఊరికి దగ్గరన్నమాట. మాది కలిగిన కుటుంబమే. మేం ముగ్గురం అవుచెల్లెళ్ళం. మాకు నలుగురన్నదమ్ములు. నాకు అప్పుడు వదకొండో ఏడు వడిందో, వండెండు దాటిందో గుర్తులేదు. వ్యక్తురాలినయ్యాను. దగ్గర సంబంధం అని మా నాన్న నా గొంతు కోశాడు. చదువుకుంటానని మొత్తుకున్నా పెళ్ళి చేశాడు. నా మొగుడు... ఆ ఎద్దు... కాదు అంటోతు తన వక్కలోకి రాలేదని గొడ్డును బాదినట్లు బాదాడు ఆ రోజు. మళ్ళీ మళ్ళీ అంతే... ఆ మనిషిని చూస్తేనే నాకు కంవరం. మా వాళ్ళు మూర్ఖులు. ‘మేమందరం సంసారాలు చేస్తున్నామే’ అని కొందరన్నారు. ‘మొగుడి వక్కలోకి పోకపోవటానికి నువ్వేం మాచకమ్మవా’ అని ఎగతాళి చేసినవాళ్ళు కూడా ఉన్నారు.

భరించలేక ఒక రోజు మా పెదనాన్నతో చెప్పుకొని ఏడ్చాను. ఆయన అప్పటికే నా పెళ్ళి విషయంగా మావాళ్ళతో గొడవపడి ఉన్నాడు. మా పెదనాన్న ఆర్య నమాజీకుడు. గాంధీ శిష్యుడు. వాళ్ళింట్లో ఆ రోజుల్లోనే ఒక హరిజనుడు, ఒక ముస్లిం ఇంటి వనులు చేసేవాళ్ళు - ఇంట్లో మనుమల్లాగా. ఆ ఇంట్లో అంటు లేదు. కులం లేదు. మతం లేదు. బలవంతపు పెళ్ళిళ్ళు లేవు. పైగా స్వాతంత్ర్యోద్యమం రోజులు. పెదనాన్నవాళ్ళింటికి ఎవరెవరో పెద్ద పెద్దవాళ్ళు వచ్చి పోయేవాళ్ళు. మీ ఇద్దరు తాతయ్యలు కూడా మా పెదనాన్నకు మంచి మిత్రులు... ఆయనే నా గోడు విని నన్ను ఆదుకుంది.

అందర్నీ కాదని, బంధువులంతా మొత్తుకుంటున్నా నన్ను మా పెదనాన్న ఉన్నవ లక్ష్మీనారాయణ వంతులుగారు, లక్ష్మీబాయిమ్మగారు అని ఉండేవాళ్ళు వాళ్ళవద్దకు తీసుకువెళ్ళారు. నువ్వు ‘మాలవల్లి’ చదివావా? స్వీయకథను అవి, తేనె కలిపిన నిమ్మరసం కొంచెం తీసుకొని, ఆ గ్లాసు వక్కనుంచి రాజ్యలక్ష్యము హరితను అడిగింది.

“మాలవల్లి బి.ఎలో మా నాండీలైల్. చదివాను” అంది హరిత.



“ఆ ఉన్నవ వంతులుగారు, లక్ష్మీబాయిమ్మగారు నడుపుతూ ఉండే గారదా నికేతన్లో మా పెదనాన్న చేర్పించాడు. పెదనాన్న వలుకుబడికి జడిసి అటు వైపువాళ్ళు ఇటువైపువాళ్ళు అప్పటికీ నేరు మూసుకున్నారు. ఈలోగా ఆ మొగుడు పోయాడు. బొట్టు చెరపాలని మళ్ళీ యుద్ధాలు. నా చిన్నతనంలోని ఆ రోజులు తలచుకుంటే, ఇప్పటికీ నా కన్నవాళ్ళు చేసిన దుర్మార్గాన్ని మరిచిపోలేను.”

రాజ్యలక్ష్యము జీవితకథలోని చరిత్ర అంతా హరితకు అర్థం కాలేదు. ఇప్పటి పెళ్ళిళ్ళకంటే అప్పటివి ఇంకా భయంకరంగా ఉండి ఉండాలి అనుకుంది - బాల్య వివాహాల చరిత్ర హరితకు కొంత తెలుసు. “మరి తాతయ్యతో జరిగింది రెండోపెళ్ళా” అని రాజ్యలక్ష్యమును హరిత అడగటానికి సిగ్గుపడింది.

“హరితమ్మా! ఆ గారదా నికేతన్లో చదువే లేకపోతే, మీ తాతయ్యలాంటి మనిషి నాకు దొరికి ఉండేవాడు కాదు.” రాజ్యలక్ష్యము కంటి తడి తుడుచుకుంది. మళ్ళీ తన కథను చెప్పసాగింది.

“నాకు వద్దెనిమిదేళ్ళు దాటేనాటికి హిందీ వండిట్ బ్రయినింగ్ పూర్తిచేశా. ఫిరంగిపురంలో ఉద్యోగమైంది. మా చెత్తల్లి తోడుగా ఉండేది. పెదనాన్న కాంగ్రెసు వనుల మీద ఆ ఊళ్ళూ, ఈ ఊళ్ళూ తిరుగుతూ ఉండేవాడు. బళ్ళారిలో మీ తాతయ్య అప్పటికే బాగా పరిచయం. నాకు వయసు ఇరవై దాటింది. ఒక రోజు ఉన్నట్లుండి మీ తాతయ్యను వెంటతీసుకొని మా పెదనాన్న ఫిరంగిపురం వచ్చాడు. ఆ రోజు సాయంత్రం నాకు కళ్ళకు కట్టినట్లు జ్ఞాపకం ఉంది. పిల్లలకు హిందీ పాఠం చెబుతున్నాను. ఆయనను పెదనాన్న పరిచయం చేశాడు. మనిషిలో మర్యాద కనిపించింది. మాట కొంత మొరటు. నన్ను అడిగారు: ‘అవు అన్నీ వివరంగా చెప్పినారు. నీ కిష్టమైతే పెండ్లి చేసుకుందామి’ అని. నాకెందుకో సిగ్గు ముంచుకోచింది ముందు. ధైర్యం కూడగట్టుకున్నాను. ‘మా నాన్నలాగా పెదనాన్న అడవిల్లల గొంతులు కోసే రకం కాదు. మీరు అడవాళ్ళను హింసించేవాళ్ళు కాదనుకుంటాను’. అన్నాను. ఆ మాటలకు మీ తాతయ్య వకవకా నవ్వారు. ఎవరైనా ఎదిరించినట్లు మాట్లాడితే అలా నవ్వటం ఆయనకు అలవాటని పెళ్ళయ్యాక తెలిసింది. ఆర్య నమాజ వద్దతిలో మా పెళ్ళి జరిగిపోయింది.”


“తర్వాతమైంది? తాతయ్య పెద్దవాళ్ళ నుండి ఇబ్బందులేం రాలేదా?” వారిత కుతూహలంతో అడిగింది.

“రాకేం? బోలెడు వచ్చాయి. మీ తాతయ్యకు తల్లి తండ్రి లేరు. ఆ ఇంటికి పెద్ద వాళ్ళన్నయ్య. అడ్డోకేటు. ఆస్తి వంపకాలు చేశాడు. వెలివేశాడు. సాటి బంధువులు రభస చేశారు. తాతయ్య తమ్ముడు బళ్ళారి రాఘవగారి బృందంలో నటుడు. మా వైపు అండగా నిలిచాడు. అయినా, కొన్నాళ్ళు మానసిక హింస తప్పలేదు. నంపధ ముందు ఏ వెలి నిలవలేదు. బంధువులందరూ క్రమక్రమంగా మళ్ళీ చేరువయ్యారు. మీ తాతయ్య చనిపోయినప్పుడు మళ్ళీ నమస్క... చనిపోతూ ఆయన కోరిన కోరికను నేను పాటించినందుకు...”

కథను ఆపి, లేచి అద్దం ముందు కుంకుమబొట్టు దిద్దుకుంటున్న రాజ్యలక్ష్మమ్మను చూసి ‘ఏం మనిషి!’ అనుకుంది వారిత

కూర్చిని బొట్టు నరిచూసుకుంటూ చెప్పింది రాజ్యలక్ష్మమ్మ:

“ఈ నుదుటి బొట్టు నేను మట్టిలో కలిసేదాకా ఉండి తీరాలని మీ తాతయ్య నాతో ఒట్టు వేయించుకున్నాడు - మరణించే కొన్ని క్షణాలముందు. ఒట్టు వేయించుకోవటం వెనుక మీ తాతయ్య చిన్ననాటి రోజుల కథ ఉంది. ఆయన. తండ్రి పిన్న వయసులోనే పోయాడు. దినాలలో తల్లిని విధవరాలు చేసిన దృశ్యాన్ని ఆ మహానుభావుడు ఏనాడూ క్షమించలేదు. కన్నీరు మున్నీరుగా ఏడుస్తున్న తల్లిని ఉర్రేగిస్తున్నట్లు నడిపించింది, జమ్మివెట్టు కింద పిండా కూడుంచి గాజులు వగలగట్టింది, బొట్టు చెరిపింది, తెల్లచీర కట్టించింది తాతయ్య జీవితాంతం మరచిపోలేదు. ‘మీపెదనాన్నను అడుగు, వేదాల్లో ఉండేమో ఈ అమానుషం. శాస్త్రాల్లో ఉండేమో అడుగు. ఆయన నాకు గురువు, తండ్రి, మామ అన్నీ’ అని తల్లి విషయం జ్ఞాపకం వచ్చినప్పుడల్లా అనేవారు.... నన్ను చూడటానికి మీ నాన్న వచ్చినప్పుడు ‘ఏం తప్ప? ఆమె ఇష్టం’



**రాజ్యలక్ష్మమ్మ జీవితాన్ని తలచుకొని, వ్యక్తులు బలమైన వాళ్ళు. సులభమైన బలమైనదో హారిత తెలుగులో లెకచూయింది.**

అని నా కొడుకుల్ని నిలదీశాడు తెలుసా? మీ నాన్న మా చిన్నబ్బాయి దయానంద్ క్షానుమేటు. మన ఆపేక్షలు మూడుతరాలవి. మీ నాన్న ఇచ్చిన నైతికబలం మరచిపోలేంది.” రాజ్యలక్ష్మమ్మ బొట్టును మళ్ళీ దిద్దుకుంది.

‘ఏం ధైర్యం!’ అనుకుంది వారిత లోపల మెచ్చుకుంటూ.

రాజ్యలక్ష్మమ్మ తాత్వికంగా అంది: “నా కథకేం గానీ, మన బాల్యాలూ, మన యౌవనాలూ, మన పెళ్ళిళ్ళూ, కష్టాలూ, వృధాచ్యాలూ అన్నిటికీ మన ఆడవాళ్ళమే కర్తవ్యం ఎంత బావుండు.”

‘అద్భుతమైన మనిషి’ అనుకుంది వారిత.

ఆ క్షణాల్లో తల్లివైపు కుటుంబమూ, తండ్రివైపు కుటుంబమూ, వాళ్ళ ఒప్పందం పెళ్ళి, శాస్త్రీయంగా జరిగిన తన పెళ్ళి, తన భర్తవైపు వాళ్ళూ, తన ఏడాది సంసారం, తన నైరాశ్యం అన్నీ వారితకు మనసులో మెదిలాయి. రాజ్యలక్ష్మమ్మ జీవితాన్ని తలచుకొని, వ్యక్తులు బలమైనవాళ్ళో, సంఘం బలమైందో వారిత తేల్చుకోలేకపోయింది.

రాజ్యలక్ష్మమ్మ వదుకోబోతూ అంది:

“వారితా మన కేంద్రంలోని వాళ్ళకు కొందరికి మానసికమైన నమస్కాలు కూడా కొన్ని ఉన్నాయి. వాళ్ళు గతాలను అంత సులభంగా మరచిపోలేరు. అత్తల అరళ్ళూ, భర్తల నిరాదరణలూ, బంధు హింసలూ, తరం మారిన పిల్లలు వట్టించుకోకపోవటాలూ ఎన్నో... వాటి మధ్య నలిగి వచ్చినవాళ్ళు. నువ్వు సూర్యహాసం చూపు గదా వాళ్ళ మత నియమాల ప్రకారం ఒక పెళ్ళి చెడినప్పుడల్లా మరొకటి చేసుకొని మూడు పెళ్ళిళ్ళు చేసుకుంది. ఇప్పుడేం మిగిలింది? సైమితం లేని మనసు....వృధావ్యం.... ఇలాంటివాళ్ళకు బతికే ధైర్యం కావాలి. శరీరాలకు

వచ్చే రోగాలు నయం చేయటానికి ఒక డాక్టరున్నాడు. మనను జబ్బులకు నలవలించే మనిషి కావాలి. నువ్వు సైకాలజీలో పిహెచ్.డి చేశావని మీ నాన్న చెప్పాడు. నీ కిష్టమైతే ఇక్కడ ఉండిపోరాదా? ఉద్యోగం అనుకో... పనిపిల్లలాంటి వృద్ధులకు సేవ అనుకో... నీ భర్తవద్దకు తిరిగి వెళ్ళాలనుకుంటే అది ఇంకా మంచి నిర్ణయం కావచ్చు.”

“కాదు” అంది వారిత

“వదుకో. పొద్దుపోయింది” అంది రాజ్యలక్ష్మమ్మ వరమ శాంతంగా.

రెండు మాసాలు గడిచాయి.

వారిత నుండి వచ్చిన ఉత్తరాన్ని కస్తూరి భర్తకు చూపింది:

అమ్మా

నీకు తెలిసిన ఆ ఒక్క ముఖ్యమైన సంగతిని నీ కడుపులోనే దాచుకున్నావని, నాన్నకు చెప్పలేదని గ్రహించాను. తిరువతికి నువ్వే వచ్చావు. నన్ను మిర్యాలగూడకు తీసుకొని వచ్చావు. నువ్వు తిరువతి రాక ముందు మూడు రోజుల క్రితం నేను నిద్ర మాత్రలు మింగింది నా పిరికితనమే కావచ్చు. అతను కులాన్నీ డబ్బునూ మాటిమాటికీ గుర్తుచేస్తున్నా నహించాను. కులానికి నేను కర్తను కాదుగా. ఉద్యోగం లేదని సాధిస్తే ఓర్పుకున్నాను. అది నా కొంగున కట్టిలేదుగా. తాను మగవాణ్ణి దురహంకారం అడుగుడుగునా జ్ఞాపకంచేస్తే ఎన్నాళ్ళు తలవంచుకోగలనో చెప్పా? ఒకటి నన. అది అవమానం. అది హింస. రేపు మగపిల్లలు వుడితే తండ్రిలాగా రాటుదేలుతారు. అడపిల్లలు వుడితే ఆ ఇంట్లో మానసికమైన మరుగుజ్జులవుతారు. జరిగింది జరిగింది. పోనీ.

వృద్ధుల సంక్షేమ కేంద్ర బాధ్యతల్లో తలమునకలై ఉన్నా ప్రధాన బాధ్యతల్ని చూసుకోక తప్పని స్థితి. నాకిప్పుడు వేరే రకం అశాంతి ఏమైనా ఉండేమో కానీ, ఆ సంసారంలోని నరకయాతన లేదు గాక లేదు. నేను ఆదర్శం కోసం బతుకుతున్నానని అనుకోవటం లేదు. ఇక్కడ జీవేచ్ఛ కనిపిస్తోంది. ఏళ్ళలో జీవితేచ్ఛ చూస్తున్నాను.

నాన్నకు వేరుగా ఉత్తరం పోస్టు చేస్తున్నాను. ఈ ఉత్తరం నాన్నకు నువ్వెలాగూ చూపుతావని తెలుసు గదా నాకు. అలాగే తనకు రాసిన ఉత్తరాన్ని నాన్న నీకు చూపుతాడు.

నీ వారి.

లెనిన్ బాబు ఇచ్చిన వారిత ఉత్తరాన్ని కస్తూరి చదువుకుంది:

నాన్నా

రాజ్యలక్ష్మమ్మ అమ్మమ్మ చనిపోయి మూడు వారాలు దాటింది. చివరి క్షణాల్లో ఎవరికీ ఉత్తరం రాయనవనరం లేదని చెప్పింది. ఎలెక్ట్రిక్ క్రిమిటోరియంలో కల్పామని చెప్పింది. ఏ దినాలూ పాటించవద్దంది. అమెరికాలో వాళ్ళవాళ్ళకు ఆ మొన్ననే విషయాలన్నీ పోస్టు చేశాను.

రాజ్యలక్ష్మమ్మ అమ్మమ్మ లాంటి వునిస్త్రీని నాకు పరిచయం చేసినందుకు మీకెప్పటికీ రుణవడి ఉంటాను.

పెళ్ళిని మించిన జీవితాన్ని చూస్తున్నాను, ఇప్పటికీ...

మీ వారిత. ■